



কেবিনেট

ড্রাগছৰ চাহিদা হ্ৰাস আৰু নিচাজাতীয়, প্ৰিকাৰ্ছৰ ৰাসায়নিক পদাৰ্থৰ অবৈধ সৰবৰাহ প্ৰতিৰোধ আৰু সংশ্লিষ্ট দিশত ভাৰত আৰু নেপালৰ মাজত বুজাবুজি চুক্তিত কেবিনেটৰ অনুমোদন

Posted On: 23 AUG 2017 3:52PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীৰ অধ্যক্ষতাত কেন্দ্ৰীয় কেবিনেটত বুধবাৰে ড্ৰাগছৰ চাহিদা হ্ৰাস আৰু নিচাজাতীয় ঔষধ, চাইকোট্ৰপিক ৰাসায়নিক পদাৰ্থ, প্ৰিকাৰ্ছৰ অবৈধ সৰবৰাহ প্ৰতিৰোধ আৰু সংশ্লিষ্ট দিশত ভাৰত আৰু নেপালৰ মাজত বুজাবুজি চুক্তি স্বাক্ষৰত অনুমোদন জনায়।

এই বুজাবুজি চুক্তিয়ে ড্ৰাগছৰ ক্ষেত্ৰত দুয়ো দেশৰ মাজত সহযোগিতাৰ ক্ষেত্ৰসমূহ তালিকাভুক্ত কৰিব। তদুপৰি, এই বুজাবুজি চুক্তিয়ে দুয়ো দেশৰ মাজত তথ্য আদান-প্ৰদানৰ প্ৰক্ৰিয়াক আৰু যাৰ মাজত বুজাবুজি চুক্তি ৰূপায়ণ আৰু তথ্য আদান-প্ৰদানৰ দায়িত্ব থাকিব, সেই উপযুক্ত কৰ্তৃপক্ষক সুনিৰ্দিষ্ট কৰিব।

ড্ৰাগছজনিত দিশত এই সহযোগিতাৰ ফলত দুয়ো দেশৰ মাজত নিচাজাতীয় ঔষধ, চাইকোট্ৰপিক সামগ্ৰী, প্ৰিকাৰ্ছৰ ৰাসায়নিক পদাৰ্থৰ অবৈধ সৰবৰাহ নিয়ন্ত্ৰণ কৰিব পৰা যাব বুলি আশা কৰা হৈছে।

এই বুজাবুজি চুক্তিৰ ফলত সংশ্লিষ্ট কৰ্তৃপক্ষই যিবোৰ বিষয়ত প্ৰচেষ্টা গ্ৰহণ কৰিব, সেয়া হৈছে:-

(১) নিচাজাতীয় ঔষধ, চাইকোট্ৰপিক সামগ্ৰী, প্ৰিকাৰ্ছৰ ৰাসায়নিক পদাৰ্থৰ অবৈধ সৰবৰাহক কাৰ্যকৰীভাৱে মোকাবিলা কৰাৰ ক্ষেত্ৰত পাৰস্পৰিক সহযোগিতাক উন্নত কৰিব আৰু প্ৰতিৰোধ, সজাগতা, শিক্ষা, সামাজিক কমসূচী, চিকিৎসা, পুনৰ সংস্থাপনৰ জৰিয়তে ড্ৰাগছৰ চাহিদা হ্ৰাসত সহযোগিতা আগবঢ়াব। আৰু

(২) ড্ৰাগছজনিত বিষয়ত কাৰ্যকৰী, প্ৰযুক্তিগত আৰু সাধাৰণ বিষয় সম্বলিত বিভিন্ন তথ্যৰ আদান-প্ৰদান কৰিব আৰু নিচাজাতীয় ঔষধ, চাইকোট্ৰপিক সামগ্ৰী, প্ৰিকাৰ্ছৰ ৰাসায়নিকৰ অবৈধ সৰবৰাহ নিয়ন্ত্ৰণৰ ক্ষেত্ৰত বৰ্তমান আইন, বিধি, প্ৰক্ৰিয়া, সৰ্বোত্তম প্ৰয়াস আৰু পদ্ধতি আৰু বৰ্তমান আইনৰ আৰু সংশোধনীক লৈ নিজৰ ওচৰত থকা লিখিত তথ্য আৰু ৰচনাৰ আদান প্ৰদান কৰিব।

পটভূমি:

বিশ্বজুৰি ড্ৰাগছৰ চোৰাং সৰবৰাহ প্ৰতিৰোধত যি প্ৰচেষ্টা আৰম্ভ হৈছে, ভাৰতে সদায় তাক সমৰ্থন জনাই আহিছে। এইক্ষেত্ৰত ৰাষ্ট্ৰসংঘ আৰু বিভিন্ন বহুপাক্ষিক তথা দ্বিপাক্ষিক উদ্যোগত ভাৰতে সক্ৰিয় অংশ গ্ৰহণ কৰিছে। নিচাজাতীয় ঔষধৰ ক্ষেত্ৰত ৰাষ্ট্ৰসংঘৰ বুজাবুজিৰ ভিত্তিত প্ৰতিবেশী দেশসমূহৰ সৈতে আৰু আমাৰ দেশত ড্ৰাগছৰ সমস্যা নিয়ন্ত্ৰণৰ বিষয়ে যিবোৰ দেশৰ প্ৰত্যক্ষ প্ৰভাৱ হৈছে, তেওঁলোকৰ সৈতে দ্বিপাক্ষিক চুক্তি/বুজাবুজি চুক্তি কৰাৰ প্ৰচেষ্টা লোৱা হৈছে। বিভিন্ন দেশৰ সৈতে ইতিমধ্যে এনে ধৰণৰ দ্বিপাক্ষিক চুক্তি/বুজাবুজি কৰা হৈছে। নেপালৰ সৈতে স্বাক্ষৰ কৰিব লগা এই প্ৰস্তাৱিত বুজাবুজি চুক্তি ড্ৰাগছজনিত সমস্যা নিয়ন্ত্ৰণত দ্বিপাক্ষিক সহযোগিতাৰে এক প্ৰচেষ্টা।

AKT/VBA/SH/DB

(Release ID: 1504931) Visitor Counter : 2

